

# Kev Khaws Ntaub Ntawv txog REALD thiab COVID-19

## REALD yog dab tsi?

REALD txhais tau hais tias haiv neeg, hom neeg, yam lus, thiab kev xiam hoob qhab. Nim no Oregon txoj kev cai yuam kom cov neeg kho mob yuav nug cov neeg mob txog REALD thaum twg lawv tuaj kuaj mob vim muaj tus kab mob COVID-19. Ces lawv mam li qhia tej xov xwm no mus rau Oregon Pawg Saib Xyuas Kev Noj Qab Nyob Zoo (Oregon Health Authority, OHA).

Txoj kev cai no pab lub xeev paub seb leej twg raug teeb meem loj tshaj plaws vim muaj tus kab mob COVID-19, xwv kom lawv muab tau nyiaj ntxiv thiab pab tau tej koog zeg zog no. OHA koom tes nrog Oregon tej koog zej zog rau neeg tawv dub thaum tsim txoj kev cai no.

## Vim li cas peb thiaj nug

Koj cov lus teb rau REALD cov lus nug yuav pab cov nom tswv uas sab xyuas kev noj qab nyob zoo to taub seb cov neeg twg thiaj raug teeb meem loj tshaj vim muaj tej yam kab mob zoo li COVID-19, kom lawv thiaj ntaus tau tswv yim seb yuav pab tej koog zej zog no li cas. Piv xam hais tias, yog peb kawm hais tias ib pawg neeg raug tus kab mob COVID-19 coob tshaj lwm pawg neeg, ces lub xeev mam xyuas kom pawg neeg ntawd tau kev kuaj xyuas thiab daim npog qhov ncauj qhov ntswg ntau dua cov.

## Koj muaj cai txiav txim

Yeej nyob ntawm koj seb koj puas xav teb los sis tsis teb cov lus nug txog REALD. Txawm hais tias yuam kom koj tus kws kho mob nug tag nrho cov lus nug txog REALD no, yeej yuam tsis tau kom koj teb tag nrho txhua lo lus. Rau cov lus nug uas koj tsis xav eb, koj mam li sau hais tias "Tsis xav teb." OHA cia siab hais tias koj yuav teb tag nrho cov lus nug no, kom lawv thiaj pab tau koj thiab txhua tus pej xeev hauv Oregon zoo dua.

## Koj yuav ua li cas pov hwm kuv tej xov xwm no?

Peb xav kom sawv daws yuav muaj kev nyab xeeb yog lawv tias cov lus nug txog REALD. Yuav ua tib zoo tsis txhob qhia luag tej txog koj cov lus teb thiab yuav ua ib zoo pov hwm cov pej xeev cov ntaub ntawv no. OHA tsis sau tej xov xwm txog yus tus kheej, zoo li yus lub npe los yog hnuv yug, thaum qhia tej xov xwm no rau tuam tsoom fwv cov koom haum, zoo li lub Koom Haum Tswj Kav thiab Tiv Thaiv Kab Mob.

## Cov ntaub ntawv txog REALD thiab koj tej kev pab los ntawm lub xeev

Txoj kev qhia koj tej xov xwm txog REALD yuav tsis pauv koj tej kev pab uas koj txais los ntawm lub xeev, zoo li kev pab SNAP los sis Oregon Health Plan/CAWEM. Qhov no txhais tau hais tias yuav tsis qhia koj tej xov xwm no mus rau lwm lub koom haum, nov kuj hais txog cov nom tswv saib xyuas kev tsiv teb tsaws chaw.



Office of  
Equity & Inclusion

Kawm ntxiv txog t REALD  
nyob ntawm [bit.ly/oha-reald](https://bit.ly/oha-reald)

Koj txais tau daim ntawv no ua lwm yam lus, ua ntawv loj, ua lus braille rau neeg dig muag los sis uas lwm yam uas koj nyiam. Tiv tauj mus rau lub Hoob Kas Saib Xyuas Kev Nyob Sib Txig & Pab Txhua tus Neeg (Office of Equity & Inclusion) nyob ntawm 1-844-882-7889 los sis sau tsab email rau [OHAREALD.Questions@dhsosha.state.or.us](mailto:OHAREALD.Questions@dhsosha.state.or.us). Peb txais cov kev hu xov tooj rau neeg lag ntseg los sis koj mam li hu 711 los tau.

OHA 3585 Hmong (3/21)